

నగరనిజం
తెలుగు దినపత్రికలో పనిచేయుటకు
విలేకరులు కావలెను ఆసక్తి
ఉన్నవారు ఈ క్రింది నెంబర్ ఫోన్‌కి
చేయగలరు : ౯౮౨4746756౭
Email Id : nagaranijam@gmail.com
Website : www.nagaranijam.com

నగరనిజం

NIN
NEWS
నగరనిజం

www.nagaranijam.com

అక్షరనిజం నగరనిజం

తెలుగు దిన పత్రిక

సంపుటి : 13	సంచిక : 68	రంగారెడ్డి	సంపాదకులు : ఓ.లె. పురుషోత్తం	31 శనివారం,మే,2025	పేజీలు : 4+	₹ 3
-------------	------------	------------	------------------------------	--------------------	-------------	-----

Published From Rangareddy,Circulated by Hyderabad, Nalgonda, Khammam, Karimnagar, Warangal, Mahaboobnagar, Medak, Nizamabad, Adilabad

టి.ఎస్.యు.టి.ఎఫ్ ఆధ్వర్యంలో ప్రారంభమైన బడిబాట ప్రచార జాతా



- పిల్లలను ప్రభుత్వ పాఠశాలలో చేర్చిద్దాం నాణ్యమైన విద్యను అందిద్దాం
- జై శివారెడ్డి మేడ్చల్ మల్లాజిగిరి జిల్లా అధ్యక్షులు
- ప్రభుత్వ పాఠశాలలోనే సామగ్రా వికాసం

మేడ్చల్ మే 30(నగర నిజం) మేడ్చల్ మండల పరిధిలోని నూతన్ కల్ గ్రామంలో శుక్రవారం రోజు టి.ఎస్.యు.టి.ఎఫ్ సంఘం ఆధ్వర్యంలో బడిబాట కార్యక్రమం నిర్వహించారు ఈ కార్యక్రమంలో జిల్లా అధ్యక్షులు జై శివారెడ్డి మాట్లాడుతూ సర్కారు పాఠశాలను సంరక్షించుకోవాల్సిన బాధ్యత అందరిపై ఉందని అన్నారు. తల్లిదండ్రులు తమ పిల్లల్ని ప్రభుత్వ పాఠశాలల్లో చేర్పించి విద్యార్థులు నాణ్యమైన విద్యను పొందాలని కోరారు. ప్రభుత్వ పాఠశాలలో విద్యార్థుల ప్రవేశాలను పెంచేందుకు టి.ఎస్.యు.టి.ఎఫ్ ఆధ్వర్యంలో తెలంగాణవ్యాప్తంగా తలపెట్టిన 'బడి బాట ప్రచార జాతా' మేడ్చల్ మల్లాజిగిరి జిల్లా కమిటీ చేపట్టిన కార్యక్రమాన్ని నూతన్ కల్ గ్రామంలోని అంబేద్కర్ విగ్రహం ముందు జెండా ఊపి ప్రారంభించారు.

•ఈ కార్యక్రమంలో జిల్లా పరిషత్ పాఠశాల

ప్రధానోపాధ్యాయులు విజయభాస్కర్ రెడ్డి

మాట్లాడుతూ

ప్రభుత్వ పాఠశాలల్లోనే సరియైన శిక్షణ పొందిన టీచర్లు ఉంటారని, పెద్ద పెద్ద తరగతి గదులు, విద్యార్థులు ఆడుకోవడానికి విశాలమైన మైదానం ఉంటుందని. అందువల్ల తల్లిదండ్రులు ప్రభుత్వ పాఠశాలల వైపు మొగ్గుచూపాలని. తద్వారా నాణ్యమైన విద్యను ఉచితంగా పొందవచ్చు అని అన్నారు. ప్రభుత్వ పాఠశాలలో విద్యార్థులకు పాఠ్యపుస్తకాలు, వ్రాత పుస్తకాలు, ఏకరాప దుస్తులు, ఉచితంగా ఇస్తారన్న సంగతి గుర్తు చేశారు. ఇవే కాకుండా విద్యార్థులకు రుచి కరమైన మధ్యాహ్న భోజనం, వారానికి 3 సార్లు గుడ్డు, రాగిజావ తదితర పౌష్టికాహారం అందిస్తారు. పిల్లల సమగ్ర వికాసానికి ప్రభుత్వ పాఠశాలలు దోహదపడతాయి. జిల్లా పరిషత్ ఉన్నత పాఠశాల ప్రధానోపాధ్యాయులు అన్నారు

•పిఎస్ఎస్ చైర్మన్ సద్ది సురేష్ రెడ్డి మాట్లాడుతూ

ఆలయం, మసీదు, చర్చిల నిర్మాణం కోసం ఒక్కటిగా కదిలే ప్రజలు ఊరి బడి కోసం కూడా ఏకం కావాలి. ప్రతి ఇంటికి వెళ్లి ఆ ఇంట్లోని పిల్లల్ని గవర్నమెంట్ స్కూల్స్ చేర్పించాలి. టి.ఎస్.యు.టి.ఎఫ్ శ్రేణులు 3,రోజుల పాటు ఈ ప్రచారం నిర్వహిస్తారు. సర్కారు పాఠశాలల్లో కూడా ఇంగ్లీష్ మీడియం ఉందని, పరీక్షలు ఉచితంగా నిర్వహిస్తారని, పెద్ద చదువులు చదివిన టీచర్లు ఉంటారని విద్యార్థుల తల్లిదండ్రులకు వివరించారు.

•మాజీ విద్యా కమిటీ చైర్మన్ వెంకట్ రెడ్డి

మాట్లాడుతూ

ప్రైవేట్ విద్యా సంస్థలు పిల్లల తల్లిదండ్రుల ఆకాంక్షలను వ్యాపారంలా చూస్తూ సొమ్ము చేసుకుంటున్నాయి. ప్రభుత్వ పాఠశాలలు కూడా ప్రైవేట్ పాఠశాలల మాదిరిగానే మంచి విద్య అందిస్తున్నాయని వల సర్వేలు చెబుతున్నాయి. ప్రైవేట్ స్కూల్స్ వల్ల తల్లిదండ్రులు తమ సంపాదనలో సగానికి పైగా తమ పిల్లల చదువుల కోసమే ఖర్చుచేయాల్సి వస్తోంది. అందువల్ల ప్రభుత్వ బడులను ప్రోత్సహించాలి. అవి మాత్రమే సాస్టేబిల్ నష్టం. కాబట్టి వాటిని కాపాడుకోవాల్సిన బాధ్యత తల్లిదండ్రులపై ఉంది అన్నారు.

•ప్రెమరీ పాఠశాల ప్రధానోపాధ్యాయురాలు ఝాన్సీ మాట్లాడుతూ

ప్రభుత్వం అమలుచేస్తున్న 'మన ఊరు-మన బడి', అమ్మ ఆదర్శ పాఠశాలల కమిటీల ద్వారా మౌలిక సదుపాయాల కల్పన మొదలైంది. ప్రెమరీ పాఠశాలలో ఎల్వేజీ, యాకేజీ, నర్సరీ క్లాసులను ప్రారంభించేందుకు ప్రభుత్వం ఏర్పాట్లు చేస్తోంది. ఏబి జేస్ టీచింగ్, డిజిటల్ క్లాస్ రూమ్లు, ట్రైబరీ, ల్యాబ్తోపాటు గేమ్స్, స్పోర్ట్స్ తదితరాలతో అద్భుతమైన వాతావరణం, ప్రతి విద్యార్థి పట్ల వ్యక్తిగత శ్రద్ధ, స్పెషల్ కలిగిన టీచర్లతో ఒత్తిడి లేని చదువుప్రభుత్వ పాఠశాలల్లోనే అందిస్తున్నారు. పిల్లల మానసిక ఆరోగ్యం, పర్సనాలిటీ డెవలప్మెంట్ అనువుగా గవర్నమెంట్ స్కూల్స్ తయారవుతున్నాయి. విద్యా వసతుల కల్పనకు సర్కారుపై ఒత్తిడి తేస్తే బడి తప్పనిసరిగా బాగుపడుంది గుర్తు చేశారు ఈ ప్రచార కార్యక్రమంలో టీఎస్ యూటీఎఫ్ జిల్లా అధ్యక్షుడు జై శివారెడ్డి, జనరల్ సెక్రటరీ మదన్ రెడ్డి, జిల్లా కార్యదర్శి మైసోర్ రెడ్డి, నేతలు, కుమారస్వామి, పురుషోత్తం,నూతనకల్ గ్రామ నాయకులు డబ్బిల్ పూర్ పిఎస్ఎస్ చైర్మన్ సద్ది సురేష్ రెడ్డి మాజీ విద్యా కమిటీ చైర్మన్ వెంకట్ రెడ్డి, జిల్లా పరిషత్ ఉన్నత పాఠశాల ఉపాధ్యాయులు, ప్రాథమికున్నత పాఠశాల ఉపాధ్యాయులు,మాజీ సర్పంచులు బాల్ నరసింహ, పరలక్ష్మి అశోక్ గౌడ్, కవిత జీవన్,మండల కో ఆఫ్ఫీస్ నెంబర్ రుక్మానా యూనిస్ పాపా, విద్యా అభివృద్ధి గ్రామ నాయకులు విద్యార్థులు తల్లిదండ్రులు పాల్గొని విజయవంతం చేయడం జరిగింది, ఈ కార్యక్రమంలో ప్రాథమిక పాఠశాలలో ఉపాధ్యాయుల కొరత ఉందని తెలుసుకున్న గ్రామ నాయకులు పార్టీలకు అతీతంగా పాఠశాలకు అవసరమైన ఉపాధ్యాయులు గాని మౌలిక వసతులు గాని కల్పిస్తామని తెలియజేయడం జరిగింది, నూతనకల్ గ్రామంలో విద్యార్థిని విద్యార్థులు మంచి ఉత్తీర్ణత సాధించుటకు కృషి చేసినటువంటి ప్రధానోపాధ్యాయులు ఉపాధ్యాయుల బృందానికి గ్రామ నాయకులు విద్యార్థుల తల్లిదండ్రులు ప్రత్యేకంగా ధన్యవాదాలు తెలియజేయడం జరిగింది

అబ్దుల్లాపూర్ మెట్లో వ్యవసాయ శాఖ ఆధ్వర్యంలో అవగాహన సదస్సు

నకిలీ విత్తనాలు, ఎరువులు, మందులు విక్రయించే వారిపై కఠిన చర్యలు



అబ్దుల్లాపూర్ మెట్ / నగరనిజం: అబ్దుల్లాపూర్ మెట్ రైతు వేదికలో, హయత్ నగర్ మండల పరిధిలోని గుర్తింపు పొందిన డీలర్లకు విత్తనాలు, ఎరువులు, క్రిమినరక మందులపై అవగాహన కార్యక్రమం నిర్వహించబడింది. వానాకాలం 2025 పంటల సాగుపై అవగాహన కల్పించే ఉద్దేశంతో ఈ సమావేశం వ్యవసాయ శాఖ మరియు పోలీస్ శాఖల ఆధ్వర్యంలో నిర్వహించబడింది. ఈ కార్యక్రమానికి అధ్యక్షత వహించిన వ్యవసాయ శాఖ అధికారి (ఏడిఏ)ఎం. సుజాత మాట్లాడుతూ, నకిలీ విత్తనాలు, ఎరువులు, మందులు విక్రయించే వారిపై కఠిన చర్యలు తప్పవని, పిడి యాక్టులు సమారు చేస్తామని స్పష్టం చేశారు.డీలర్లు వ్యాపార ప్రయోజనాల కోసం రైతులను మోసం చేయొద్దని, తమ రృద్ధికి నకిలీ విత్తనాల విక్రయం జరిగిందని వస్తే వెంటనే చర్యలు తీసుకుంటామని హెచ్చరించారు. నకిలీ విత్తనాలు, మందులు విక్రయించినట్లు తేలితే నాన్ బెయిలబుల్ కేసులు కూడా సమారు చేస్తామని తెలిపారు. ప్రభుత్వ నియమ నిబంధనలను పాటిస్తూ రైతులకు నాణ్యమైన విత్తనాలు, ఎరువులు, మందులు అందించాల్సిన బాధ్యత డీలర్లది అని వివరించారు. రైతులు విత్తనాలు కొనుగోలు చేసే ముందు జాగ్రత్తలు తీసుకోవాలని, అసమానాలున్నప్పుడు వ్యవసాయ శాఖ అధికారులను సంప్రదించాలని సూచించారు. రాబోయే వర్షాకాల సీజన్ కి విత్తనాలు, ఎరువులు, మందులు కొనుగోలు చేసే రైతులు తప్పనిసరిగా గుర్తింపు పొందిన డీలర్ల వద్దే



కొనుగోలు చేయాలని, నకిలీ డీలర్ల వద్ద కొనుగోలు చేస్తే పంటలకు నష్టం కలిగే అవకాశం ఉందని హెచ్చరించారు. నకిలీ విత్తనాలు, ఎరువులు, మందులపై సమాచారం ఉంటే పోలీసులకు తెలియజేయాలని సూచించారు. పోలీస్ వ్యవసాయ శాఖల సమన్వయంతో నకిలీ విత్తనాలపై కఠిన చర్యలు తీసుకుంటామని అధికారులు తెలిపారు.రైతులు ఆరుగాలం కష్టపడి పండించే పంటలు నకిలీ విత్తనాల వల్ల నష్టం చెందకూడదని, అందువల్ల ముందస్తుగా జాగ్రత్తలు తీసుకోవాలని ఈ అవగాహన సదస్సు ద్వారా సూచించారు.ఈ కార్యక్రమంలో అబ్దుల్లాపూర్మెట్ వ్యవసాయ అధికారి వల్లవి,పోలీస్ అధికారులు, వ్యవసాయ అధికారులు, డీలర్లు, రైతులు తదితరులు పాల్గొన్నారు.

సీఎంఆర్ఎఫ్ చెక్కులు పంపిణీ



కొల్లాపూర్ మే 20(నగర నిజం ప్రతినిధి ఎర్రం నాగేంద్రం) వీవనగండ్ల మండల కేంద్రంలో పెజ్జేటి శివ భారతి వివాహ వేడుకలో పాల్గొని నూతన దంపతులను ఆశీర్వదించిన రాష్ట్ర కాంగ్రెస్ పార్టీ యువ నాయకులు జూపల్లి అరుణ్. తదనంతరం సీఎంఆర్ఎఫ్ ఫండ్ చెక్కులను అందజేయడం జరిగింది. ఈ కార్యక్రమంలో వీవనగండ్ల మండల కాంగ్రెస్ నాయకులు యువజన కాంగ్రెస్ నాయకులు పాల్గొనడం జరిగింది.

వివాహ వేడుకల్లో పాల్గొన్న మాజీ ఎంపీపీ వెంకటేష్ నాయుడు మాజీ జడ్పీటీసీ రవి



కొల్లాపూర్ మే 30(నగరనిజం ప్రతినిధి ఎర్రం నాగేంద్రం) పానగల్ మండలం బుసిరెడ్డిపల్లి గ్రామంలో అయ్యప్ప వారి పెండ్లిపిలుపు సందర్భంగా కోమారి వెంకటయ్య ఆహ్వానం మేరకు వారి యొక్క ఇంటికి వెళ్లి నూతన వధూవరులు అయినటువంటి శివ- శైలజ ను ఆశీర్వదించడం జరిగినది. ఈ కార్యక్రమంలో కాంగ్రెస్ నాయకులు వాల్మీకి నాయుడు, జల్మనాయుడు,పి ఏ సి ఎస్ దైరెక్టర్ ఉస్మాన్, మాజీ ఉపసర్పంచ్ మహేష్, బాలరాజు, పోచమోని రమేష్,తదితరులు పాల్గొన్నారు.

సులిగిరి వివాహ వేడుకల్లో పాల్గొన్న బిఆర్ఎస్ పార్టీ చీఫ్ నాయకులురఘుప్రోలు చంద్రశేఖర చారి



కొల్లాపూర్ మే 30 (నగరనిజంప్రతినిధి ఎర్రం నాగేంద్రం) కొల్లాపూర్ నియోజకవర్గంలో పెంట్లవెల్లి మండలం చింతలపల్లి గ్రామానికి చెందిన పెల్లి కుమారుడు సులిగిరి విష్ణు వర్ధన్ ఆహ్వానం మేరకు విష్ణు వర్ధన్ - వెష్టవి వివాహ వేడుకల్లో పాల్గొని ఆశీర్వదించడం జరిగింది. ఈ కార్యక్రమంలో పుట్ట పాగ చిన్న రాములు బత్తుల కురుమయ్య యాదవ్ తదితరులు పాల్గొన్నారు.

ఆల్ ఇండియా హ్యాండ్లూమ్ & హ్యాండ్ క్రాఫ్ట్ ఎక్స్ పో

ఎగ్జిబిషన్ అండ్ సేల్

వనస్థలిపురం కమ్యూనిటీ గ్రౌండ్

గతేష్ టెంపుల్ దగ్గర, రైతుబజార్ రోడ్, వనస్థలిపురం, హైదరాబాద్

కొన్ని రోజులు మాత్రమే

మంగళగిరి, ఉప్పాడ, వెంకటగిరి శాలిస్, భాగల్పూర్ శాలిస్, డిజైన్ల శాలిస్, కాంతావర్క్ శాలిస్, హ్యాండ్ బ్లాక్, ప్రింట్ డి శాలిస్, లినెన్ శాలిస్, కళంకారి శాలిస్, బెంగాల్ కాటన్ శాలిస్, లేడీస్ షావ్వి ట్యాప్, డిజైన్ల ట్యాప్, లక్నో చికాన్, బహారస్ శాలిస్, ఖాదీ మెటీరియల్, వన్ గ్రామ్ గోల్డ్ డ్యామెలరీ, జైపూర్ బెడ్ షీట్, కాండపల్లి ట్యాప్ మలయు మరెన్నో....

FREE ENTRY

All Debit & Credit Cards Accepted - Contact : 9533142271

వికసిత కృషి సంకల్ప అభియాన్ రెండవ రోజు కృషి విజ్ఞాన కేంద్రం రంగా రెడ్డి జిల్లా ఆధ్వర్యంలో విజయవంతంగా నిర్వహణ



రంగారెడ్డి జిల్లా /నగరనిజం: రంగారెడ్డి జిల్లా కృషి విజ్ఞాన కేంద్రం (కేవీకే) మరియు కేంద్రీయ మట్టి వ్యవసాయ పరిశోధనా సంస్థ సంయుక్త ఆధ్వర్యంలో “వికసిత కృషి సంకల్ప అభియాన్” పై విస్తృత అవగాహన కార్యక్రమం నేడు (30.05.2025, శుక్రవారం) రైతు వేదికలో విజయవంతంగా నిర్వహించబడింది.ఈ కార్యక్రమానికి రావిచెరు, కద్దూర్, నాంతాపూర్, ఆకుతోటపల్లి, సెట్టిపల్లి, కోనాపూర్, మాడ్చూర్, నాగిల్ల, సుద్దపల్లి గ్రామాల నుండి రైతులు ఉత్సాహంగా హాజరయ్యారు. ముఖ్యంగా రైతులలో అభివృద్ధి చెందిన వ్యవసాయ సాంకేతికతల పరిచయం, స్థిరమైన వ్యవసాయ విధానాల అవగాహన కల్పించడం, దిగుబడిని మరియు ఆదాయాన్ని పెంచడం ఈ కార్యక్రమ లక్ష్యంగా నిలిచింది.

రైతులకు ఆధునిక వ్యవసాయ పరిణామాలు వివరించబడగా, ఆధునాతన పంట విధానాలు, అధిక దిగుబడి మరియు లాభం కలిగించే తోటల సాంకేతికతలు, ఇంటర్నెట్ ఆఫ్ థింగ్స్ రోబోటిక్స్, కృత్రిమ మేధస్సు ఆటోమేషన్ వంటి సాంకేతిక పరిజ్ఞానాల వినియోగంపై శిక్షణ ఇచ్చారు.ఖచ్చితమైన వ్యవసాయం, వనరుల సమర్థ వనియోగం, పంట ఆరోగ్య పరిశీలన, ఆటోమేటెడ్ నీటి పారుదల వ్యవస్థలపై విపులంగా చర్చించబడింది. శాస్త్రవేత్తలు రైతుల పొలాల నుండి మట్టి నమూనాలను శాస్త్రీయంగా సేకరించి, వాటిని విశ్లేషించి, మట్టిలో పోషకాల స్థితిని నిర్ధారించి సరైన ఎరువుల వినియోగంపై సూచనలు ఇచ్చారు. దీని ద్వారా మట్టి ఆరోగ్యం, దీర్ఘకాలిక దిగుబడి పెంపొందే అవకాశాలు సాధ్యమవుతాయని వివరించారు.

అదనంగా, పశువుల ఆరోగ్య నిర్వహణ, సాధారణ వ్యాధులు, నిరోధక చర్యలు, అధిక పోషక విలువ గల మేతపంటలు, మెరుగైన గడ్డి జాతులపై రైతులకు అవగాహన కల్పించారు. పి.ఎం కిసాన్, పి.ఎం షనల్ బీమా యోజన, రైతు బంధు, వ్యవసాయ యంత్రాల సబ్సిడీలపై పూర్తి వివరాలతో మార్గదర్శకత ఇవ్వబడింది. అలాగే ఆర్థిక సహాయం, సబ్సిడీలు, సాంకేతిక మద్దతుల కోసం దశలవారీగా సూచనలు అందించారు.

రైతులు-శాస్త్రవేత్తల పరస్పర సంభాషణకు ఈ కార్యక్రమం సమగ్ర వేదికగా నిలిచి, సామర్థ్యాభివృద్ధికి తోడ్పడింది. ఈ కార్యక్రమంలో 1254 మంది రైతులు పాల్గొన్నారు. ఈ కార్యక్రమం డా. ఆర్. నాగార్జునకుమార్, డా. భార్గవి, డా. ప్రియ, డా. డి. సుధీర్, డా. విజయకుమార్, డా. శ్రీకృష్ణ, డా. దిలీప్ శాస్త్రవేత్తలతోపాటు వ్యవసాయ అధికారులు శ్రీమతి శ్రీలత, శ్రీమతి అరుణ కుమారి, వ్యవసాయ విస్తరణ అధికారులు శ్రీకాంత్ రెడ్డి, శ్రీమతి శ్రీ భుదేవి ఆధ్వర్యంలో నిర్వహించబడింది.

వీరి వైపుబు, క్షేత్రస్థాయి భాగస్వామ్యం ఈ కార్యక్రమాన్ని



మైత్రియుతంగా మరియు ప్రభావవంతంగా మార్చాయి. గ్రామీణ వ్యవసాయ పునరుజ్జీవనానికి, రైతుల ఆదాయవృద్ధికి, స్వయం సమృద్ధి కలిగిన, సాంకేతికంగా ముందడుగు వేసే వ్యవసాయ సమాజ నిర్మాణానికి ఈ కార్యక్రమం బలమైన మద్దతుగా నిలిచింది.



ఎస్ఐ ఆసుపత్రిని ప్రారంభించిన

బీసీ సంక్షేమ సంఘం రాష్ట్ర కన్వీనర్ లాల్ కృష్ణ ప్రసాద్..



అందించడానికి నూతన ఎస్ఐ ప్రథమ చికిత్స కేంద్రాన్ని రెచ్చెన్ కటింగ్ చేసి ప్రారంభించిన బీసీ సంక్షేమ సంఘం రాష్ట్ర కన్వీనర్,డిసిసి ఉపాధ్యక్షులు లాల్ కృష్ణ ప్రసాద్,చౌదాపూర్ మండల కాంగ్రెస్ పార్టీ అధ్యక్షులు ఎల్లూరి అశోక్ కుమార్,పిఎసిఎస్ వైస్ చైర్మన్ నాగరాజు...ఈ కార్యక్రమంలో కాంగ్రెస్ పార్టీ మండల పర్సన్ గెనరల్ ప్రెసిడెంట్ సలీమ్,ఇడిగి యాదయ్య,మణికంఠ,ఖాజా పాషా,తదితరులు పాల్గొన్నారు.



షరతులు లేకుండా యువ వికాసం అమలు చేయాలి.

- **లబ్ధిదారుల సంఖ్య కుదించునకు నిబంధనల కుల్ల..**
- **బీఆర్ఎస్ పార్టీ యువ నాయకులు విక్కి నాయక్**



చౌదాపూర్ మండల ప్రతినిధి మే 30 (నగర నిజం):తెలంగాణ ప్రభుత్వం నిరుపేదలకు,నిరుద్యోగులకై అమలు చేస్తున్న సంక్షేమ పథకాలను ఎలాంటి షరతులు లేకుండా అమలు చెయ్యాలని చౌదాపూర్ బీఆర్ఎస్ పార్టీ యువ నాయకులు విక్కినాయక్ రాష్ట్ర ప్రభుత్వానికి విజ్ఞప్తి చేశారు.ఓ ప్రకటనలో ఆయన మాట్లాడుతూ..ప్రభుత్వం ప్రవేశపెడుతున్న సంక్షేమ పథకాలు కేవలం ప్రజలను మళ్ళీ పెట్టి విధంగా ఉన్నాయని ఏదోచా చేశారు.ఇందిరమ్మ ఇళ్ల నిర్మాణం స్థలం కేవలం అర గుంటకీ పరిమితం చేయడంతో ఇందిరమ్మ లబ్ధిదారులకు నిరాశే మిగిలే పరిస్థితి ఏర్పడిందన్నారు.ప్రభుత్వం నిబంధనలు అతిక్రమిస్తే బిల్లులు చెల్లించకపోవడం దురదృష్టకరమన్నారు.అరగుంటలో ఇల్లుకడితే బంధువులు వస్తే మెదిలే స్థలం ఉండదని,నిర్మాణ స్థలం పెంచి తదానుగుణంగా రూ. 5 లక్షలు ఇవ్వడంతో పాటు,అర్హులైన వారందరికీ పథకం పర్తింపచెయ్యాలని డిమాండ్ చేశారు.తెలంగాణ రాష్ట్రం ఏర్పడ్డక ఉమ్మడి రాష్ట్రంలో పెండింగ్ లో ఉన్న ఇందిరమ్మ గృహనిర్మాణ బిల్లులను అప్పటి బీఆర్ఎస్ (బీఆర్ఎస్) ప్రభుత్వం అధికారంలోకి రాగానే చెల్లించిందని గుర్తుచేశారు. కేసీఆర్ హయాంలో నిర్మించిన డబుల్ బెడ్ రూం ఇళ్లకు మూడు రంగులు వేసి కాంగ్రెస్ ప్రభుత్వమే కట్టించిందన్నట్లుగా ప్రచారం చేసుకుంటున్నారని అన్నారు.నిరుద్యోగ యువతి,యువకుల కోసం ప్రవేశపెట్టిన క్లాస్ యువ వికాసం పథకం అమలులో కూడా క్లాంటీ లేదని,ఓ వైపు సినిల్ సోర్స్ కు సంబంధం లేదంటూనే మరో వైపు సినిల్ సోర్స్ ఉన్నవారినే అర్హులు ఎంపిక చేశారన్నారు.ఇంటర్వ్యూ పేరుతో ప్రభుత్వం కాలయాపనా చేస్తూ యువతను ఇబ్బందులకు గురి చేస్తుందని ఆరోపించారు. పథకం అమలు కూడా దశల వారీగా ఉంటుందనే ప్రచారం నడుస్తున్న తరుణంలో స్పష్టమైన విధి విధానాలు ప్రకటించి అర్హులైన ప్రతి ఒక్కరికీ ప్రకటించిన రుణ పరిమితికీ తగ్గట్టుగా సబ్సిడీ రుణాలు అందించాలని విక్కి నాయక్ డిమాండ్ చేశారు.

రాజుల సొమ్ము రాళ్ళ పాలు.... ప్రజల సొమ్ము కాంట్రాక్టర్ల పాలు


- **శంషాబాద్ లో అనారోచిత నిర్ణయాలతో సీసీ రోడ్ల నిర్మాణం**
- **లడ్డగోలుగా రోడ్ల తవ్వకాలు**
- **వృధా అవుతున్న ప్రజల సొమ్ము**



రాజేంద్రనగర్, మే 30(నగరనిజం ప్రతినిధి): రాజుల సొమ్ము రాళ్ళపాలు.... ప్రజల సొమ్ము కాంట్రాక్టర్ల పాలు అన్నట్లుగా తయారైంది రంగారెడ్డి జిల్లాలోని శంషాబాద్ మున్సిపాలిటీ పరిధి లో అధికారుల తీరు. పది కాలాలపాటు శాశ్వత ప్రాతిపదికన నిర్మించాల్సిన పక్కా రోడ్ల నిర్మాణం కాంట్రాక్టర్లకు వరంగా మారుతోంది. అధికారుల అనారోచిత నిర్ణయాలతో నిర్మిస్తున్న పక్కా రోడ్లు కొద్దిపాటి వర్షానికి కొట్టుకుపోయే పరిస్థితులు దాపురిస్తున్నాయని ప్రజల నుండి సర్వత్రా విమర్శలు వెల్లువెత్తుతున్నాయి. శంషాబాద్.... ఈ పేరు విన్నగానే అందరికీ టపిమని గుర్తుకు వచ్చేది ఒకవైపు రాజీవ్ గాంధీ అంతర్జాతీయ విమానాశ్రయం... నెహ్రూ మరోవైపు జెటర్ రింగ్ రోడ్లు. ఇవి నాణానికిఒకవైపు మాత్రమే.నాణానికి మరోవైపు తొంగి చూస్తే.... శంషాబాద్ అనలు స్వరూపం కనిపిస్తుంది. ఏ రోడ్డు చూసినా ఏమున్నది గర్భకారణం.... ఏ వీధి చూసినా ఏమున్నది ప్రయోజనం అన్నట్లుగా తయారైంది పరిస్థితి. బీటీ రోడ్లను నిర్మిస్తే వర్షాకాలంలో కొట్టుకుపోతాయని శాశ్వత ప్రాతిపదికన సీసీ రోడ్ల నిర్మాణం చేపడతారు. ఇందుకోసం ప్రభుత్వం కోట్లాది రూపాయలు వ్యయం చేస్తుంది. పక్కా రోడ్ల నిర్మాణం చేపట్టాలంటే ఇందుకోసం పక్కా ప్రణాళికలు రూపొందించాల్సి ఉంటుంది. కోట్లాది రూపాయలు వెచ్చించి పక్కా రోడ్లు నిర్మించే సమయంలో పది కాలాలపాటు మన్నేల సీసీ రోడ్ల నిర్మాణం చేపట్టాల్సి ఉంటుంది. సీసీ రోడ్లను నిర్మించాలంటే ముందుగానే అందర్ గ్రౌండ్ డ్రైనేజీ, మంచినీటి సరఫరా, వర్షపు నీరు పోయేలా పక్కా ప్రణాళికతో పనులు చేపట్టాల్సి ఉంటుంది. బట్ రంగారెడ్డి జిల్లాలోని శంషాబాద్ మున్సిపాలిటీ పరిధిలో పరిస్థితి పూర్తి విరుద్ధంగా తయారైంది. అధికారుల అనారోచిత నిర్ణయాలతో సీసీ రోడ్ల నిర్మాణం చేపడుతూ ఉండడంతో అవి మూన్నాళ్ళ ముచ్చటగా నిలిచిపోతున్నాయి. గడిచిన 5 ఏళ్ళుగా శంషాబాద్ మున్సిపాలిటీ లోని వివిధ కాలనీల్లో కోట్లాది రూపాయలు వెచ్చించి నిర్మించిన సీసీ రోడ్లు కొద్దిపాటి వర్షానికి కొట్టుకుపోయేలా పరిస్థితి తయారయింది. సీసీ రోడ్ల నిర్మాణాన్ని చేపట్టక ముందే అందర్ గ్రౌండ్ డ్రైనేజీ, మంచినీటి సరఫరా, వర్షపు నీరు పోయేలా నిర్మాణాలు చేపట్టాల్సి ఉండగా అధికారులు ఇవేమీ పట్టించుకోవడం లేదు. సీసీ రోడ్లను నిర్మించి 15 రోజులు కూడా గడవకముందే పది కాలాలపాటు ఉండాల్సిన రోడ్లను జేసీబీలను వినియోగిస్తూ ఎక్కడపడితే అక్కడ తవ్వేస్తున్నారు. ఫలితం.... శంషాబాద్ మున్సిపాలిటీ పరిధిలోని ఏ వీధిలో చూసినా సీసీ రోడ్ల నిర్మాణం మూన్నాళ్ళ ముచ్చటగా మారింది. కాంట్రాక్టర్లను నడవడానికి సీసీ రోడ్ల నిర్మాణం అన్నట్లుగా పరిస్థితి తయారయింది.దీంతో ప్రజల సొమ్ము కాంట్రాక్టర్ల పాలు అన్నట్లుగా పరిస్థితులు దాపురించాయని స్థానిక ప్రజలు మండిపడుతున్నారు. అధికారుల అనారోచిత నిర్ణయాలు కాంట్రాక్టర్లకు వరంగా మారుతున్నాయని శంషాబాద్ ప్రజలు ఆగ్రహం వ్యక్తం చేస్తున్నారు. సీసీ రోడ్ల నిర్మాణానికి ముందే శాశ్వత ప్రాతిపదికన పనులు చేపడితే ప్రజల సొమ్ము దుబారా కాదని వారు అభిప్రాయపడుతున్నారు. మొత్తం మీద రాజుల సొమ్ము రాళ్ళపాలు.... ప్రజల సొమ్ము కాంట్రాక్టర్ల పాలు అంటే ఇదే కాబోలు..

శంషాబాద్ లో మేకల లలిత ముదిరాజ్ కు ఘనంగా నివాళి అర్పించిన నేతలు

- **ఎంఎంఆర్ గార్డెన్ లో మేకల లలిత సత్యనారాయణ ముదిరాజ్ దశదినకర్త కార్యక్రమం**
- **నివాళి అర్పించిన వివిధ రాజకీయ పక్షాల నేతలు, అభిమానులు**
- **మేకల పవన్ కుమార్ ముదిరాజ్, మేకల బాలు ముదిరాజ్ (సీసీ నటుడు) కుటుంబ సభ్యులను ఓదార్చిన నాయకులు**



పూలమాలలు వేసి ఘనంగా నివాళి అర్పించారు. మరోవైపు లలిత సత్యనారాయణ ముదిరాజ్ కుమారులైన ముదిరాజ్ సంఘం నాయకుడు మేకల పవన్ కుమార్ ముదిరాజ్, మేకల బాలు అలియాస్ బాలకృష్ణ ముదిరాజ్ (సీసీ నటుడు) కుటుంబ సభ్యులకు నాయకులు తమ ప్రగాధ సంతాపాన్ని వ్యక్తం చేశారు. శంషాబాద్ మున్సిపాలిటీ పరిధిలోని మధురానగర్ కాలనీకి చెందిన ముదిరాజ్ సంఘం నాయకులు మేకల పవన్ కుమార్ ముదిరాజ్, మేకల బాలు ముదిరాజ్ తల్లి మేకల లలిత సత్యనారాయణ ముదిరాజ్ గత కొంతకాలంగా అనారోగ్యంతో బాధపడుతూ ఇటీవల మృత్యువాత పడ్డారు. ఈ నేపథ్యంలో శంషాబాద్ లోని ఎంఎంఆర్ గార్డెన్ లో శుక్రవారం నాడు లలిత సత్యనారాయణ ముదిరాజ్ దశదినకర్త కార్యక్రమాన్ని ఘనంగా నిర్వహించారు. ఈ మేరకు పార్టీ సీనియర్ నాయకులు అర్ గణేష్ గుప్తా, శంషాబాద్ మున్సిపల్ మాజీ చైర్మన్ కాలన్ సుష్మ మహేందర్ రెడ్డి, కొడిగంటి చంద్రారెడ్డి, దూడల వెంకటేశ్ గౌడ్ (నార్సింగి మార్కెట్ కమిటీ మాజీ చైర్మన్), శంషాబాద్ సహకార బ్యాంకు చైర్మన్ ముద్దం మల్లారెడ్డి, కాంగ్రెస్ పార్టీ రంగారెడ్డి జిల్లా నేత బొబ్బిలి కృష్ణయ్య ముదిరాజ్,మాజీ కోఆప్షన్ సభ్యురాలు చేవెళ్ల కవితా ప్రసాద్,మధురా నగర్ కాలనీ అసోసియేషన్ నేతలు జెల్లపల్లి శ్రీనివాస్, దేవేందర్ రెడ్డి, నామా శేఖర్ గుప్తా,ఈదులకంటి నరసింహ గౌడ్,సుభాష్ జీ అలియాస్ నరేంద్ర మోడీ, తోట రాములు ముదిరాజ్, రంగారెడ్డి జిల్లా సీనియర్ జర్నలిస్ట్, టీయూడబ్ల్యుజే ఎలక్ట్రానిక్ మీడియా రంగారెడ్డి జిల్లా ప్రధాన కార్యదర్శి మంచర్ల శ్రీనివాస్,శంషాబాద్ ట్రాఫిక్ ఎంపి శ్రీనివాస్ ముదిరాజ్, భారతీయ జనతా పార్టీ శంషాబాద్ మండల మాజీ అధ్యక్షుడు కొత్త శ్రీధర్ రెడ్డి, చిన్నగండు మధు (స్వాయం సేవ) తదితర నాయకులు దశదినకర్త కార్యక్రమానికి హాజరై మేకల లలిత సత్యనారాయణ ముదిరాజ్ చిత్రపటానికి పూలమాలలు వేసి ఘనంగా నివాళి అర్పించారు. ఈ మేరకు ఆమె కుమారులైన మేకల పవన్ కుమార్ ముదిరాజ్, మేకల బాలు ముదిరాజ్ అలియాస్ చిన్న కుటుంబ సభ్యులను ఓదార్చి తమ ప్రగాధ సంతాపాన్ని వ్యక్తం చేశారు.

ప్రభుత్వ పాఠశాలలకు చేరిన రాతపుస్తకాలు



ఇబ్రహీంపట్నం, మే 30 (నగరనిజం) : ప్రభుత్వ పాఠశాలల్లో చదివే విద్యార్థులకు రాష్ట్ర ప్రభుత్వం అందించే ఉచిత రాతపుస్తకాలు మండలంలోని అన్ని ఉన్నత పాఠశాలలకు చేరాయి. గతంలో మాదిరిగా కాకుండా ఈ సంవత్సరం ఆర్డీసీ కార్యో సర్వీస్ ద్వారా నేరుగా పాఠశాలలకు చేరవేయడం సంతోషకరమని కురిమిర్ల ఉన్నత పాఠశాల ప్రధానోపాధ్యాయులు సత్తు పాండురంగారెడ్డి అన్నారు. పాఠశాలలు ప్రారంభించడానికి ముందే రాతపుస్తకాలు అందుబాటులో ఉండడం ద్వారా విద్యార్థులపై అనవసర ఖర్చు తగ్గిందని వారు తెలిపారు. పాఠశాలకు నేరుగా చేరవేయడం ద్వారా ప్రధానోపాధ్యాయులకు రవాణా ఖర్చులు, ప్రయాణ తపాయని వారు అన్నారు. ప్రభుత్వ పాఠశాలల్లో విద్యార్థులకు నాణ్యమైన విద్యతో పాటు ఉచితంగా రాతపుస్తకాలు, పాఠ్యపుస్తకాలు మరియు మధ్యాహ్న భోజనము అందించబడతాయని వారు తెలిపారు. కావున తల్లిదండ్రులు తమ పిల్లలను ప్రభుత్వ పాఠశాలల్లో చేర్పించి ఆర్థిక భారాన్ని తగ్గించుకోవాలని సూచించారు. రాతపుస్తకాలు నేరుగా పాఠశాలకు అందించినట్లుగానే పాఠ్యపుస్తకాలు కూడా నేరుగా పాఠశాలకు చేరవేయాలని ఈ సందర్భంగా వారు ప్రభుత్వాన్ని కోరారు.